

# नेपाल इन्जिनियरिङ्ग परिषद् नियमावली, २०५७ संशोधन

नेपाल इन्जिनियरिङ्ग परिषद् (पहिलो संशोधन) नियमावली, २०६४  
संशोधन लागू मिति २०६४।२।१७

नेपाल इन्जिनियरिङ्ग परिषद् (दोस्रो संशोधन) नियमावली २०६९  
संशोधन लागू मिति २०६९।०३।१५

नेपाल इन्जिनियरिङ्ग परिषद् ऐन, २०५५ को दफा ३७ ले दिएको अधिकार प्रयोग गरी नेपाल इन्जिनियरिङ्ग परिषद्ले नेपाल सरकारको स्वीकृति लिई देहायका नियमहरू बनाएको छ।

## परिच्छेद -१ प्रारम्भिक

१. संक्षिप्त नाम र प्रारम्भ :

- (१) यी नियमहरूको नाम नेपाल इन्जिनियरिङ्ग परिषद् नियमावली, २०५७ रहेको छ।
- (२) यो नियमावली तुरुन्त प्रारम्भ हुनेछ।

२. परिभाषा :

विषय वा प्रसंगले अर्को अर्थ नलागेमा यस नियमावली :

- (क) 'ऐन' भन्नाले नेपाल इन्जिनियरिङ्ग परिषद् ऐन, २०५५ सम्भन्नु पर्छ।
- (ख) 'दर्ता' भन्नाले इन्जिनियरिङ्ग सेवा/व्यवसाय गर्न परिषद्को दर्ता कितावमा नाम दर्ता गरिने कार्य सम्भन्नु पर्छ।
- (ग) साधारण दर्तावाला इन्जिनियर भन्नाले नियम ८ बमोजिम दर्ता कितावमा नाम दर्ता गराउने इन्जिनियर सम्भन्नु पर्छ।
- (घ) व्यवसायिक इन्जिनियर (प्रोफेसनल इन्जिनियर) भन्नाले परिषद्ले तोके बमोजिमका इन्जिनियरिङ्ग विषयमा स्नातोकोत्तर डिग्री, स्नातकोत्तर डिप्लोमा उपाधि प्राप्त गरी नियम ९ बमोजिम दर्ता कितावमा नाम दर्ता गराउने इन्जिनियर सम्भन्नु पर्छ।
- (ङ) गैह्र नेपाली दर्तावाला इन्जिनियर भन्नाले नियम १० बमोजिम दर्ता कितावमा नाम दर्ता गराउने गैह्र नेपाली इन्जिनियर सम्भन्नु पर्छ।
- (च) प्रमाणपत्र भन्नाले यिम ११ बमोजिमको नाम दर्ताका प्रमाणपत्र सम्भन्नु पर्छ।
- (छ) शिक्षण संस्था भन्नाले इन्जिनियरिङ्ग विषयमा स्नातक, स्नातकोत्तर डिग्री, स्नाकोत्तर डिप्लोमा वा सो सरहका प्रमाणपत्र तथा अन्य उपाधीहरूमा अध्ययन अध्यापन गराउने उद्देश्यले स्थापना भएको शिक्षण संस्था सम्भन्नु पर्छ।
- (ज) व्यावसायिक आचार संहिता भन्नाले नियम १८ बमोजिम निर्धारित व्यवसायिक आचार संहिता सम्भन्नु पर्छ।
- (झ) जाँचबुझ समिति भन्नाले नियम २० बमोजिम गठन भएको जाँचबुझ समिति सम्भन्नु पर्छ।
- (ञ) आर्थिक वर्ष भन्नाले कुनै सालको श्रावण १ गते देखि अर्को सालको आषाढ मसान्त सम्मको अवधि सम्भन्नु पर्छ।

❖ मिति २०५७/३/८ देखि प्रारम्भ

## परिच्छेद – २

### नाम दर्ता सम्बन्धी व्यवस्था

#### ३. दर्ताको वर्गीकरण :

इन्जिनियरिङ्ग सेवा / व्यवसाय गर्न परिषद्मा नाम दर्ता गर्ने प्रयोजनको लागि इन्जिनियरहरूलाई देहाय बमोजिम वर्गीकरण गरी निजहरूको नाम दर्ता किताबमा दर्ता गरिनेछ :

- (क) साधारण दर्तावाला इन्जिनियर,
- (ख) व्यावसायिक इन्जिनियर,
- (ग) गैह्र नेपाली दर्तावाला इन्जिनियर ।

#### ४. नाम दर्ताको लागि दरखास्त :

- (१) ऐन र यस नियमावलीका अधीनमा रही अनुसूची – १ मा उल्लेख भए बमोजिमको योग्यता पुगेको व्यक्तिले इन्जिनियरिङ्ग सेवा/व्यवसाय गर्न परिषद्मा नाम दर्ता गराउन चाहेमा अनुसूची- २ बमोजिमको ढाँचामा परिषद् समक्ष दरखास्त दिनु पर्नेछ ।
- (२) उपनियम (१) बमोजिम दरखास्त दिँदा मान्यता प्राप्त शिक्षण संस्थाबाट प्राप्त गरेको अनुसूची – १ मा उल्लेख भए बमोजिमको शैक्षिक योग्यताको प्रमाणपत्र वा उपाधिको प्रमाणित प्रतिलिपि, नागरिकताको प्रमाणित प्रतिलिपि र गैह्र नेपाली नागरिक भए राहदानी वा निजको परिचय जनिने गरि सरकारी निकायबाट जारी भएको परिचयपत्र समेत दरखास्त साथ संलग्न गर्नु पर्नेछ । व्यावसायिक इन्जिनियरको दर्ताको लागि दरखास्त दिँदा परिषद्ले तोके बमोजिमको शैक्षिक योग्यताको प्रमाणपत्र वा उपाधिका सक्कल र त्यसको प्रमाणित प्रतिलिपि समेत दरखास्त साथ संलग्न गर्नु पर्नेछ ।
- (३) नाम दर्ताको लागि दिने दरखास्त सम्बन्धी अन्य व्यवस्था परिषद्ले तोके बमोजिम हुनेछ ।

#### ५. नाम दर्ता तथा पुनः नाम दर्ता दस्तुर :

- ❖ (१) परिषद्मा नाम दर्ता गराउन नियम ४ बमोजिम दरखास्त दिने व्यक्तिले देहाय बमोजिमको दस्तुर दरखास्ता साथ संलग्न गर्नु पर्नेछ :
  - (क) साधारण दर्तावाला इन्जिनियरको लागि – तीन हजार रुपैयाँ ।
  - (ख) व्यावसायिक इन्जिनियरको लागि – दश हजार रुपैयाँ ।
  - (ग) गैह्र नेपाली दर्तावाला इन्जिनियरको लागि – पन्ध्र हजार रुपैयाँ ।
  - (घ) विदेशी शिक्षण संस्थाबाट उत्तीर्ण भई आएका साधारण दर्तावाला इन्जिनियरको लागि – चार हजार रुपैयाँ

---

#### ❖ पहिलो संशोधनद्वारा संशोधित

- दोस्रो संशोधनद्वारा संशोधित
- ऐ. द्वारा थप

- (२) ऐनको दफा १८ बमोजिम दर्ता किताबबाट नाम हटेको दर्तावाला इन्जिनियरको नाम ऐनको दफा २० बमोजिम पुनः दर्ता गर्नु परेमा निजले उपनियम (१) बमोजिमको दस्तुर पुनः नाम दर्ताको लागि दिने दरखास्त साथ संलग्न राखी परिषद् समक्ष बुझाउनु पर्नेछ ।

६. नाम दर्ता गर्ने :

नियम ४ बमोजिम परिषद्मा नाम दर्ता गराउनको लागि परेको दरखास्त उपर ऐनको दफा १४ बमोजिम विषय समितिले आवश्यक छानवीन गरी नाम दर्ताको लागि सिफारिस गरेको दरखास्तवालाको नाम दर्ता गर्न परिषद्ले उपयुक्त देखेमा त्यस्तो दरखास्तवालाको नाम नियम ८, ९, र १० का अधीनमा रही दर्ता किताबमा दर्ता गर्नु पर्नेछ ।

७. दर्ता किताब:

(१) ऐन तथा यस नियमावलीका अधीनमा रही परिषद्मा साधारण दर्तावाला इन्जिनियर, व्यावसायिक इन्जिनियर र गैह्र नेपाली दर्तावाला इन्जिनियरको रुपमा नाम दर्ता गर्ने प्रयोजनको लागि अनुसूची- ३, ४ र ५ बमोजिमको ढाँचामा क्रमशः साधारण दर्तावाला इन्जिनियर, व्यावसायिक इन्जिनियर र गैह्र नेपाली दर्तावाला इन्जिनियरको छुट्टा छुट्टै दर्ता किताब राख्नु पर्नेछ ।

(२) साधारण दर्तावाला इन्जिनियर र व्यावसायिक इन्जिनियरसँग सम्बन्धित दर्ता किताब नेपाली भाषामा राख्नु पर्नेछ र गैह्र नेपाली दर्तावाला इन्जिनियरसँग सम्बन्धित दर्ता किताब अंग्रेजी भाषामा राख्नु पर्नेछ ।

८. साधारण दर्तावाला इन्जिनियरको दर्ता :

(१) नेपाल राज्यभित्र इन्जिनियरिङ्ग व्यवसाय गर्न नियम ४ बमोजिम परिषद् समक्ष दरखास्त दिने व्यक्तिको नाम साधारण दर्तावाला इन्जिनियरको रुपमा दर्ता किताबमा दर्ता गरिनेछ ।

९. व्यावसायिक इन्जिनियरको दर्ता :

(१) व्यावसायिक इन्जिनियरको दर्ताको लागि परिषद्ले तोके बमोजिमको योग्यता र अनुभव पुगेका साधारण दर्तावाला इन्जिनियरले नियम ४ बमोजिमको व्यावसायिक इन्जिनियरको दर्ताको लागि दरखास्त दिएमा त्यस्तो साधारण दर्तावाला इन्जिनियरको नाम व्यावसायिक इन्जिनियरको रुपमा दर्ता किताबमा दर्ता गरिनेछ ।

१०. गैर नेपाली दर्तावाला इन्जिनियरको दर्ता :

- (१) नेपाल ~~४~~.....को कुनै संस्थामा काम गर्न चाहने गैह्र नेपाली इन्जिनियरले सो संस्थाको प्रमुखबाट निजले सो संस्थामा काम गर्नु परेको कारण, कामको विवरण र काम गर्ने अवधि समेत खुलाई गैह्र नेपाली दर्तावाला इन्जिनियरको रुपमा नाम दर्ता गर्न सिफारिस गरेको पत्र र मान्यता प्राप्त शिक्षण संस्थाबाट इन्जिनियरिङ्ग विषयमा कम्तिमा स्नातकोपाधी प्राप्त गरी इन्जिनियरिङ्ग क्षेत्रमा कम्तीमा दश वर्षको अनुभव प्राप्त गरेको विवरण समेत संलग्न राखी परिषद्मा नाम दर्ता गर्न नियम ४ बमोजिम परिषद् समक्ष दरखास्त दिएमा त्यस्तो व्यक्तिको नाम गैह्र नेपाली दर्तावाला इन्जिनियरको रुपमा दर्ता कित्ताबमा दर्ता गरिनेछ ।
- (२) गैह्र नेपाली दर्तावाला इन्जिनियरको नाम दर्ता गर्दा दुई वर्षको लागि गरिनेछ र काम लगाउने संस्थाको अनुरोधमा परिषद्ले उपयुक्त ठानेमा एक पटकमा एक वर्षको अवधि भन्दा बढी नहुने गरी जतिसुकै पटक पनि त्यस्तो दर्ता नवीकरण गरिदिन सक्नेछ ।
- (३) उपनियम (२) मा जुनसुकै कुरा लेखिएको भए तापनि गैह्र नेपाली दर्तावाला इन्जिनियर कार्यरत संघ, संस्था वा कार्यालयमा त्यस्तो गैह्र नेपाली इन्जिनियरको सेवा अवधि समाप्त भएमा त्यस्तो दर्ता स्वतः समाप्त हुनेछ ।

११. प्रमाणपत्र दिनु पर्ने :

- (१) नियम ६ बमोजिम दर्ता कित्ताबमा नाम दर्ता भएको साधारण दर्तावाला इन्जिनियर, व्यावसायिक इन्जिनियर र गैह्र नेपाली दर्तावाला इन्जिनियरलाई रजिष्ट्रारले क्रमशः अनुसूची ७, ८, र ९ बमोजिमको ढाँचामा नाम दर्ता प्रमाणपत्र दिनु पर्नेछ ।
- (२) नियम ४ बमोजिम नाम दर्ताको लागि दरखास्त परेको पैतालिस दिन भित्र रजिष्ट्रारले दरखास्तवालालाई उपनियम (१) बमोजिम प्रमाणपत्र दिई सक्नु पर्नेछ । सो अवधि भित्र प्रमाणपत्र दिन नसकिने भएमा रजिष्ट्रारले कारण खुलाई दरखास्तवालालाई सोको जानकारी दिनु पर्नेछ ।
- (३) नियम १० बमोजिम कुनै गैह्र नेपाली इन्जिनियरको नाम दर्ता कित्ताबमा दर्ता भएको रहेछ भने त्यस्तो गैह्र नेपाली इन्जिनियर लाई अवधि तोकेर नाम दर्ता प्रमाणपत्र दिनु पर्नेछ ।
- (४) यस नियम बमोजिम रजिष्ट्रारले प्रमाणपत्र दिँदा प्रमाणपत्र प्राप्त गर्ने इन्जिनियरसँग इन्जिनियरिङ्ग व्यवसाय प्रति इमान्दार, बफादार तथा कर्तव्यनिष्ठ रहने व्यहोरा उल्लेख भएको अनुसूची – ६ बमोजिमको ढाँचाको प्रतिज्ञापत्र गराउनु पर्नेछ ।

~~४~~ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिकिएको ।

१२. दर्ता सूची प्रकाशन गर्नु पर्ने:

- (१) प्रत्येक आर्थिक वर्षमा आफू समक्ष दर्ता भएका इन्जिनियरहरुको नाम दर्ता सूची प्रकाशन गर्नु पर्नेछ ।
- (२) उपनियम (१) बमोजिम प्रकाशित नाम दर्ता सूची प्रत्येक चार वर्षमा परिषद्ले अद्यावधिक गरी प्रकाशन गर्नु पर्नेछ ।
- (३) उपनियम (१) र (२) मा जुनसुकै कुरा लेखिएको भए तापनि गैह्र नेपाली दर्तावाला इन्जिनियरको नाम दर्ता सूचीमा प्रकाशन गरिने छैन ।

१३. दर्ता दस्तुर फिर्ता गर्नु पर्ने:

रजिष्ट्रारले ऐन तथा यस नियमावली बमोजिम नाम दर्ताको लागि परिषद् समक्ष दरखास्त दिने व्यक्तिलाई ऐनको दफा १७ बमोजिम नाम दर्ता नगर्ने परिषद्को निर्णयका सम्बन्धमा जानकारी दिदा त्यस्तो व्यक्तिले नियम ५ बमोजिम बुझाएको नाम दर्ता दस्तुर निजलाई फिर्ता गर्नु पर्नेछ ।

१४. पुनः नाम दर्ता गर्ने :

ऐन तथा यस नियमावलीका अधीमा रही पुनः नाम दर्ताको लागि परेको दरखास्तमा ऐनको दफा २० बमोजिम परिषद्ले पुनः नाम दर्ता गर्ने निर्णय गरेमा रजिष्ट्रारले त्यस्तो दरखास्तवालाको नाम दर्ता किताबमा पुनः दर्ता गरी निजलाई यस नियमावली बमोजिम नाम दर्ता भएको प्रमाण पत्र दिनु पर्नेछ ।

## परिच्छेद - ३

शिक्षण संस्था तथा शैक्षिक योग्यताको प्रमाणपत्र वा उपाधिको मान्यता

१५. नेपाल सरकारले स्वीकृति दिने:

इन्जिनियरिङ्ग विषयमा स्नातक, स्नातकोत्तर डिग्री, स्नातकोत्तर डिप्लोमा वा सो सरहका प्रमाणपत्र तथा उपाधिहरुमा अध्ययन अध्यापन गराउने उद्देश्यले नेपाल ~~XXXXXX~~ मा स्थापना हुन चाहने शिक्षण संस्थालाई परिषद्को सिफारिसको आधारमा नेपाल ~~XXXXXX~~ भित्र स्थापना र शिक्षण कार्य गर्न नेपाल सरकारले स्वीकृति प्रदान गर्नेछ ।

~~XXXXXX~~ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिकिएको ।

१६. शिक्षण संस्थालाई स्वीकृति दिने प्रयोजनको लागि परिषद्ले सिफारिस गर्ने आधार:

नियम १५ बमोजिम शिक्षण संस्थालाई स्वीकृति दिने प्रयोजनको लागि सिफारिस गर्न परिषद्ले शिक्षण संस्थामा विद्यमान रहनु पर्ने कानूनी, प्राज्ञिक, शैक्षिक, भौतिक लगायतका अन्य विविध विषयहरूसँग सम्बन्धित स्रोत, साधन, जनशक्ति तथा पूर्वाधार सम्बन्धी व्यवस्थाको सम्बन्धमा विनियम बनाई व्यवस्था गर्न सक्नेछ ।

१७. शैक्षिक योग्यताको प्रमाणपत्र वा उपाधिको मान्यताको लागि दरखास्त दिने:

- (१) कुनै शिक्षण संस्थाले आफूले प्रदान गरेको इन्जिनियरिङ्ग विषयको शैक्षिक योग्यताको प्रमाणपत्र वा उपाधिका सम्बन्धमा परिषद्बाट मान्यता प्राप्त गर्न चाहेमा त्यस्तो त्यस्तो शैक्षिक योग्यतासँग सम्बन्धित पाठ्यक्रम, पाठ्य, घण्टा तथा तत्सम्बन्धी अन्य विवरण समेत संलग्न राखी परिषद् समक्ष दरखास्त दिनु पर्नेछ ।
- (२) ऐन तथा यस नियमावली बमोजिम परिषद्ले मान्यता प्रदान गरी नसकेको कुनै शिक्षण संस्थाबाट इन्जिनियरिङ्ग विषयको शैक्षिक योग्यताको प्रमाणपत्र वा उपाधि प्राप्त गरेका कुनै व्यक्तिले त्यस्तो शैक्षिक योग्यताको प्रमाणपत्र वा उपाधिका सम्बन्धमा परिषद्बाट मान्यता प्राप्त गर्न चाहेमा त्यस्तो शैक्षिक योग्यतासँग सम्बन्धित पाठ्यक्रम पाठ्य घण्टा तथा तत्सम्बन्धी अन्य विवरण र शैक्षिक योग्यताको प्रमाणपत्र वा उपाधि र त्यसको प्रमाणित प्रतिलिपि समेत संलग्न राखी परिषद् समक्ष दरखास्त दिनु पर्नेछ ।
- (३) उपनियम (१) वा (२) बमोजिम मान्यताको लागि दरखास्त परेमा परिषद्ले ऐन, यस नियमावली तथा ऐन र यस नियमावली अन्तर्गत बनेका विनियमहरूका अधीनमा रही दरखास्तमा उल्लिखित इन्जिनियरिङ्ग विषयको शैक्षिक योग्यताको प्रमाणपत्र वा उपाधिलाई मान्यता प्रदान गर्नेछ ।
- (४) ऐन, यस नियमावली तथा ऐन र यस नियमावली अन्तर्गत बनेका विनियमहरूमा शैक्षिक योग्यताको प्रमाणपत्र वा उपाधिलाई मान्यता प्रदान गर्ने सम्बन्धमा उल्लेख भएका प्रकृत्या तथा आधारहरू पूरा नगरेको कारणबाट उपनियम (१) वा (२) बमोजिम मान्यताको लागि शैक्षिक योग्यताको प्रमाणपत्र वा उपाधिलाई मान्यता दिन नसकिने भएमा परिषद्ले सो व्यहोरा उल्लेख गरी सम्बन्धित शिक्षण संस्था वा व्यक्तिलाई सो कुराको जानकारी गराउनु पर्नेछ ।

#### परिच्छेद - ४

#### व्यावसायिक आचार संहिता:

१८. व्यावसायिक आचार संहिता:

- (१) दर्तावाला इन्जिनियरले ऐन वा यस नियमावलीमा उल्लेखित व्यवस्थाहरूका अधीनमा रही देहाय बमोजिमका व्यावसायिक आचार संहिता पालना गर्नु पर्नेछ:-

- (क) अनुशासन तथा इमान्दारिता: अनुशासित रूपमा इमान्दारिताका साथ पेशागत मर्यादा तथा हितको विपरित नहुने गरी इन्जिनियरिङ्ग सेवा / व्यवसाय संचालन गर्नु पर्नेछ ।
- (ख) शिष्टता तथा गोपनीयता: इन्जिनियरिङ्ग व्यवसायसँग सम्बन्धित ग्राहकसँग व्यवसायको क्रममा शिष्ट व्यवहार गर्नु पर्नेछ र ग्राहकसँग सम्बन्धित व्यावसायिक जानकारीहरु ग्राहकको स्वीकृति बेगर अन्य कसैलाई प्रकट गर्नु हुदैन । तर प्रचलित कानून बमोजिम त्यस्ता जानकारी सम्बन्धित निकाय समक्ष प्रकट गर्न बन्देज लागेको मानिने छैन ।
- (ग) भेदभाव गर्न नहुने : व्यावसायिक ज्ञान र सिपको प्रयोग गर्दा धर्म, वर्ण, लिङ्ग र जाति वा अन्य कुनै पनि कुराको आधारमा ग्राहकहरु बीचमा कुनै पनि भेदभाव गर्नु हुदैन ।
- (घ) सम्बन्धित व्यावसायिक काम मात्र गर्नु पर्ने : आफूले अध्ययन गरेको विषय वा हासिल गरेको ज्ञान सीपसँग सम्बन्धित क्षेत्रभित्रको व्यावसायिक काम मात्र गर्न वा तत्सम्बन्धी सुझाव वा सिफारिस गर्नु पर्नेछ । आफ्नो व्यवसाय क्षेत्रभित्र नपर्ने विषयसँग सम्बन्धित कामहरुका सम्बन्धमा सोसँग सम्बन्धित विशेषज्ञ कहाँ सिफारिस गर्नु पर्नेछ ।
- (ङ) इन्जिनियरिङ्ग व्यवसायमा आँच आउने काम गर्न नहुने: आफूले पुऱ्याएको सेवा वापत पाउने पारिश्रमिक भत्ता तथा सुविधा बाहेक अन्य कुनै किसिमको अनुचित आर्थिक लाभ प्राप्त गर्न वा इन्जिनियरिङ्ग व्यवसायमा आँच आउने किसिमको कुनै अनुचित क्रियाकलाप गर्नु हुदैन ।
- (च) व्यक्तिगत उत्तरदायित्व: इन्जिनियरिङ्ग व्यवसायको सन्दर्भमा आफूले गर्ने प्रत्येक काम व्यक्तिगत रूपमा उत्तरदायी हुने गरी गर्नु पर्नेछ ।
- (छ) नाम, पद र दर्ता नं. खुलाउनु पर्ने: आफूले गर्ने इन्जिनियरिङ्ग व्यावसायिक कारोवारसँग सम्बन्धित लिखित, नक्सा, डिजाइन, स्पेसिफिकेशन, इष्टिमेट आदि कागजात तथा विवरणहरुमा आफ्नो हस्ताक्षर गर्दा आफ्नो नाम, पद र दर्ता नं. स्पष्ट रूपमा बुझिने गरी उल्लेख गर्नु पर्नेछ ।
- (ज) अनावश्यक प्रभाव पार्ने किसिमबाट प्रचार प्रसार तथा विज्ञापन गर्न नहुने: आफूले गर्ने व्यावसायिक क्रियाकलापहरुका सम्बन्धमा ग्राहक (क्लाईन्ट) हरुलाई अनावश्यक रूपले प्रभावित गर्ने किसिमबाट प्रचार प्रसार तथा विज्ञापन गर्नु हुदैन ।
- (२) उपनियम (१) बमोजिम निर्धारित व्यावसायिक आचार संहिताको पालना गर्नु गराउनु सबै दर्तावाला इन्जिनियरहरुको कर्तव्य तथा जिम्मेवारी हुनेछ ।
- (३) उपनियम (१) बमोजिम निर्धारित व्यावसायिक आचारसंहिताको पालना नगरेमा व्यावसायिक आचार संहिताको उल्लंघन गरेको मानिनेछ ।

१९. उजुरी गर्न सक्ने :

कुनै दर्तावाला इन्जिनियरले ऐन वा यस नियमावलीको उल्लंघन गरेको वा नियम १८ मा उल्लिखित व्यावसायिक आचार संहिताको पालना नगरेको कुराका सम्बन्धमा सरोकारवालाले परिषद् समक्ष उजुरी दिन सक्नेछ ।

#### परिच्छेद - ५

#### जाँचबुझ तथा नाम हटाउने सम्बन्धी कार्यविधि

२०. जाँचबुझ समितिको गठन :

- (१) कुनै दर्तावाला इन्जिनियरले नियम १८ मा उल्लेख भए बमोजिमको व्यावसायिक आचार संहिताको उल्लंघन गरेको वा दर्ता किताबमा धोखा वा गल्तीले योग्यता नपुगेको कुनै

व्यक्तिको नाम दर्ता हुन गएको भन्ने कुरा नियम १९ बमोजिम परेको उजुरी वा अन्य कुनै माध्यमबाट परिषद्लाई जानकारी हुन आएमा परिषद्ले सो सम्बन्धमा आवश्यक जाँचबुझ गरी प्रतिवेदन पेश गर्न परिषद्को कुनै एक सदस्यको संयोजकत्वमा ती सदस्यीय जाँचबुझ समिति गठन गर्नु पर्नेछ ।

(२) उपनियम (१) बमोजिम गठन हुने अन्य सदस्यहरुमा कानूनक्षेत्रमा कम्तीमा दश वर्षको अनुभव प्राप्त व्यक्ति र नेपाल इन्जिनियर्स एसोसिएशनको प्रतिनिधि समेत रहनेछ ।

२१. बयान गराउने तथा सबूत प्रमाण पेश गर्न लगाउने:  
व्यावसायिक आचार संहिता उल्लंघन गरेको वा ऐनको दफा १८ को उपदफा (१) को खण्ड (ङ) बमोजिम योग्यता नपुगी नाम दर्ता किताबमा दर्ता गराएको आरोप लागेको व्यक्तिलाई जाँचबुझ समितिले बयान गराउन र निज उपर लागेको आरोपको विरुद्ध सबूत प्रमाणहरु पेश गर्न लगाउन सक्नेछ ।

२२. सफाई पेश गर्न मौका दिनु पर्ने:

(१) व्यावसायिक आचार संहिताको उल्लंघन गरेको वा ऐनको दफा १८ को उपदफा (१) को खण्ड (ङ) बमोजिम योग्यता नपुगी नाम दर्ता किताबमा दर्ता गराएको आरोप लागेका व्यक्ति उपर जाँचबुझको क्रममा जाँचबुझ समितिले त्यस्तो व्यक्तिलाई कारवाही गर्न लागेको कारण उल्लेख गरी सो सम्बन्धमा आफ्नो सफाई पेश गर्न तीस दिनको म्याद दिनु पर्नेछ ।

(२) उपनियम (१) बमोजिम सफाई पेश गर्ने मौका दिदा निज उपर लगाइएको आरोप कुन कुन कुरा र कारणमा आधारित छ सो समेत खुलाउनुपर्नेछ ।

(३) उपनियम (१) बमोजिम सफाई पेश गर्ने मौका दिइएकोमा सम्बन्धित व्यक्तिले पनि म्यादभित्रै आफ्नो सफाई पेश गर्नु पर्नेछ ।

२३. निलम्बन गर्न सक्ने:

(१) व्यावसायिक आचार संहिता उल्लंघन गरेको वा ऐनको दफा १८ को उपदफा (१) को खण्ड (ङ) बमोजिम योग्यता नपुगी नाम दर्ता किताबमा दर्ता गराएको आरोप लागेको व्यक्तिलाई जाँचबुझ समितिले जाँचबुझ प्रारम्भ भएको मिति देखि दर्तावाला इन्जिनियरबाट निलम्बन गर्न सक्नेछ । तर देहायको अवस्था नभई सामान्यतया निलम्बन गरिने छैन:-

(क) निलम्बन नगरी इन्जिनियरिङ्ग व्यवसाय गर्न दिदा भुट्टा सबूत प्रमाण संकलन गर्न सक्ने वा आफ्नो विरुद्धको सबूत प्रमाण गायब/नष्ट गर्न सक्ने सम्भावना देखिएमा, वा

(ख) निलम्बन नगरी इन्जिनियरिङ्ग व्यवसाय गर्न दिदा इन्जिनियरिङ्ग व्यवसायमा हानी नोक्सानी पुऱ्याउने सम्भावना देखिएमा ।

(२) उपनियम (१) बमोजिम कुनै दर्तावाला इन्जिनियरलाई निलम्बन गर्दा सामान्यतया दुई महिना भन्दा बढी अवधिको लागि निलम्बन गर्न हुदैन । सो अवधिभित्र दर्तावाला इन्जिनियर उपर लगाइएको आरोपको सम्बन्धमा कारवाही किनारा लगाई सक्नु पर्नेछ । कुनै असाधारण अवस्था परी उक्त अवधिभित्र कारवाही किनारा लगाउन नसकिने भई निलम्बनको अवधि बढाउनु परेमा परिषद्को स्वीकृति लिई बढीमा एकमहिना सम्मको लागि निलम्बनको अवधि बढाउन सकिनेछ ।



(३) उपनियम (१) बमोजिम निलम्बन गरिएकोमा वा उपनियम (२) बमोजिम निलम्बनको अवधि बढाईएकामा सो कुराको जानकारी सम्बन्धित इन्जिनियर र निज कुनै संघ, संस्था वा कार्यालयमा कार्यरत भए त्यस्तो संघ, संस्था वा कार्यालयलाई समेत दिनु पर्नेछ । त्यसरी कुनै इन्जिनियरलाई निलम्बन राख्ने संघ, संस्था वा कार्यालयले पनि निजलाई कामबाट निलम्बन गर्नु पर्नेछ ।

२४. दर्ता किताबबाट नाम हटाउन प्रस्ताव गर्नु पर्ने:

(१) नियम २२ बमोजिम सफाई पेश गर्न दिइएको म्यादभित्र सफाई पेश नगरेमा वा पेश हुन आएको सफाई सन्तोषजनक नभएमा त्यस्तो व्यक्तिको नाम दर्ता किताबबाट किन नहटाउने भनी निजलाई त्यस सम्बन्धमा स्पष्टीकरण पेश गर्न पुनः कम्तीमा तीस दिनको म्याद दिनु पर्नेछ ।

(२) उपनियम (१) बमोजिम स्पष्टीकरण पेश गर्ने मौका दिँदा नियम २२ को उपनियम (३) बमोजिम पेश हुन आएको सफाई सन्तोषजनक नभएमा त्यसको कारण समेत खुलाउनु पर्नेछ ।

(३) उपनियम (१) बमोजिम स्पष्टीकरण पेश गर्ने मौका दिएकोमा सम्बन्धित व्यक्तिले पनि म्यादभित्रै स्पष्टीकरण पेश गर्नु पर्नेछ ।

२५. जाँचबुझ समितिको प्रतिवेदन:

(१) जाँचबुझ समितिले जाँचबुझको काम समाप्त गरेपछि परिषद् समक्ष आफ्नो प्रतिवेदन पेश गर्नुपर्नेछ ।

(२) उपनियम (१) बमोजिम पेश गरिने प्रतिवेदनमा कुनै व्यक्तिको नाम दर्ता किताबबाट हटाउनु पर्ने वा नपर्ने कारण सहितको आफ्नो राय ठहरको साथै प्राप्त सबूत प्रमाण समेत संलग्न गर्नु पर्नेछ ।

२६. परिषद्ले निर्णय गर्ने :

(१) नियम २५ बमोजिम जाँचबुझ समितिले पेश गरेको प्रतिवेदन परिषद्ले अध्ययन गर्दा मूलतः आरोप लागेको व्यक्तिलाई नियम २२ र २४ बमोजिम क्रमशः सफाई र स्पष्टीकरण पेश गर्न पर्याप्त मौका दिए नदिएको तथा निजले पेश गरेको सफाई र स्पष्टीकरण तथा सो साथ संलग्न प्रमाण र जाँचबुझ समितिले आफूले संकलन गरेको प्रमाणको वस्तुनिष्ठ मूल्याङ्कन तथा विश्लेषण गरे वा नगरेको कुरा समेतलाई विचार गरी आरोप लागेको व्यक्तिले आरोपित कसूर गरे वा नगरेको सम्बन्धमा उचित मूल्याङ्कन गरी स्पष्ट कारण खुलाई निर्णय गर्नु पर्नेछ ।

२७. निर्णयको जानकारी :

व्यावसायिक आचार संहिताको उल्लंघन गरेको वा ऐनको दफा १८ को उपदफा (१) को खण्ड (ड) बमोजिमको योग्यता नपुगी नाम दर्ता किताबमा दर्ता गराएको आरोपमा कुनै व्यक्तिको नाम दर्ता किताबबाट हटाउने गरी नियम २६ बमोजिम परिषद्ले निर्णय गरेमा त्यस्तो निर्णयको जानकारी सम्बन्धित व्यक्ति र निज कुनै संघ, संस्था वा कार्यालयमा कार्यरत भए त्यस्तो संघ, संस्था वा कार्यालयलाई समेत दिनु पर्नेछ ।

२८. निलम्बन समाप्ती :

व्यावसायिक आचार संहिता उल्लंघन गरेको वा ऐनको दफा १८ को उपदफा (१) को खण्ड (ड) बमोजिम योग्यता नपुगी नाम दर्ता किताबमा दर्ता गराएको भनी कुनै व्यक्ति उपर लागेको आरोप नियम २६ बमोजिम परिषद्बाट प्रमाणित भए वा नभएको अवस्थामा नियम २३ बमोजिम निलम्बन गरेको भए त्यस्तो निलम्बन स्वतः समाप्त भएको मानिनेछ ।

### परिच्छेद - ६ कोष, लेखा तथा लेखा परीक्षण

२९. कोष र खाताको संचालन:

- (१) ऐनको दफा २८ को उपदफा (४) बमोजिम परिषद्को कोषमा प्राप्त भएको रकम वाणिज्य बैंकमा जम्मा गर्ने प्रयोजनको लागि खोलिएको खाताको संचालन अध्यक्ष वा रजिष्ट्रार मध्ये कुनै एक जना र लेखा अधिकृतको संयुक्त दस्तखतबाट हुनेछ ।
- (२) कोषमा प्राप्त हुन आएको वा खातामा जम्मा रहेको रकम खर्च गर्ने तरिका तथा अन्य आर्थिक कार्यविधि सम्बन्धि व्यवस्था परिषद्को विनियममा उल्लेख भए बमोजिम हुनेछ ।

३०. आय-व्ययको लेखा:

परिषद्को आय-व्ययको लेखा परिषद्ले तोके बमोजिमको ढाँचामा राख्नु पर्नेछ । यसरी लेखाको ढाँचा तोक्दा दोहोरो लेखा प्रणालीको आधारमा परिषद्को आय-व्ययको लेखा राख्नु पर्ने गरी तोक्नु पर्नेछ ।

३१. लेखा परीक्षण:

- (१) परिषद्ले आर्थिक वर्ष समाप्त भएको मितिले तीन महिनाभित्र परिषद्को लेखा परीक्षण गर्न प्रचलित कानून बमोजिम मान्यता प्राप्त लेखा परीक्षकलाई नियुक्त गर्नु पर्नेछ ।
- (२) उपनियम (१) बमोजिम नियुक्त लेखा परीक्षकले परिषद्को लेखा परीक्षण गरी दिएको प्रतिवेदनको प्रतिलिपि परिषद्ले नेपाल सरकार समक्ष पेश गर्नु पर्नेछ ।

### परिच्छेद - ७ विविध

३२. विवरण उपलब्ध गराउनु पर्ने:

प्रत्येक दर्तावाला इन्जिनियरले नाम दर्ताको अभिलेख अद्यावधिक गर्ने प्रयोजनको लागि परिषद्ले तोके बमोजिमको ढाँचाको विवरण फाराम भरी परिषद्ललाई उपलब्ध गराउनु पर्नेछ ।

३३. व्यवसाय छोडेमा वा ठेगाना बदलेमा सूचना गर्नु पर्ने:

दर्तावाला इन्जिनियरले आफ्नो व्यवसाय छोडेमा वा ठेगाना बदलेमा छोडेको वा ठेगाना बदलेको पैतीस दिन भित्र परिषद्ललाई सूचना गर्नु पर्नेछ ।

३४. बैठक भत्ता तथा अन्य सुविधा:

- (१) परिषद्का सदस्य तथा ऐनको दफा ३२ बमोजिम गठन भएका विषय समिति तथा अन्य सदस्यहरूले परिषद् तथा समिति तथा उपसमितिको बैठकमा भाग लिन बापत परिषद्ले तोके बमोजिमको बैठक भत्ता पाउनेछन् ।
- (२) परिषद्का सदस्य तथा ऐनको दफा ३२ बमोजिम गठन भएका विषय समिति तथा अन्य समितिका सदस्यहरूले परिषद्ले तोके बमोजिमको अन्य सुविधाहरू समेत पाउनेछन् ।

३५. रजिष्ट्रारको पारिश्रमिक तथा सुविधा:

रजिष्ट्रारले विनियममा उल्लेख भए बमोजिमको पारिश्रमिक तथा सुविधा पाउनेछन् ।

३६. कार्यविधि तोक्न सक्ने:

परिषद्ले ऐन तथा यस नियमावलीमा उल्लेख भए बमोजिमका काम कारबाहीहरू सुचारु रूपले संचालन गर्नको लागि आवश्यक कार्यविधि परिषद्ले निर्धारण गर्न सक्नेछ ।

३७. अधिकारी प्रत्यायोजन:

परिषद्ले ऐन तथा यस नियमावली बमोजिम आफूलाई प्राप्त अधिकार मध्ये सबै वा केही अधिकार आवश्यकताअनुसार अध्यक्ष, सदस्य, रजिष्ट्रार वा कुनै विषय समिति तथा अन्य समिति वा उपसमितिलाई प्रत्यायोजन गर्न सक्नेछ ।

३८. अनुसूचीमा थपघट तथा हेरफेर:

परिषद्ले नेपाल सरकार भौतिक योजना तथा निर्माण मन्त्रालयको स्वीकृति लिई अनुसूचीहरूमा आवश्यकताअनुसार थपघट तथा हेरफेर गर्न सक्नेछ ।

अनुसूची - १  
(नियम ४ को उपनियम (१) सँग सम्बन्धित)

नाम दर्ताको लागि योग्यता  
परिषद्ले मान्यता प्रदान गरेको शिक्षण संस्थाबाट प्राप्त गरेको देहायका इन्जिनियरिङ्ग विषयको  
स्नातकोपाधीलाई नाम दर्ता गर्ने प्रयोजनको लागि योग्यताको रूपमा मान्यता हुनेछ :-

१. सिभिल इन्जिनियरिङ्ग
  - (क) जनरल
  - (ख) हाईवे
  - (ग) स्यानीटरी
  - (घ) विल्डिङ एण्ड आर्किटेक्ट
  - (ङ) इरिगेशन
  - (च) हाइड्रोलोजी
  - (छ) हाइड्रोपावर
  - (ज) एअरपोर्ट
२. इलेक्ट्रिकल
  - (क) जनरल इलेक्ट्रिकल
  - (ख) एभिएशन इलेक्ट्रिकल
३. इलेक्ट्रोनिक एण्ड कम्यूनिकेशन
४. मेकानिकल
  - (क) जनरल मेकानिकल
  - (ख) एभिएशन मेकानिकल
  - (ग) निर्माण उपकरण संभार
  - (घ) प्रोडक्सन इन्जिनियरिङ्ग\*
५. एरोनटिकल
६. माइनिङ
७. केमिकल
८. मेटालर्जिकल
९. मेट्रोलोजी
१०. मेटेरियोलोजी
११. जियालोजी
  - (क) जनरल
  - (ख) हाइड्रोजियोलोजी
  - (ग) इन्जिनियरिङ्ग जियोलोजी

---

\*मिति २०६३।१।१३ को राजपत्रमा प्रकाशित सूचनाद्वारा थप

१२. सिभिल एभिएशन अपरेशन एण्ड इन्जिनियरिङ्ग  
 (क) सिभिल एभिएशन अपरेशन  
 (ख) फ्लाईट अपरेशन  
 (ग) एभिएशन फायर सर्भिसेज
१३. सर्भे  
 १४. केमेष्ट्री  
 १५. एग्री इरिगेशन इन्जिनियरिङ्ग
१६. टेक्सटाइल इन्जिनियरिङ्ग\*  
 १७. कम्प्यूटर इन्जिनियरिङ्ग\*  
 इलेक्ट्रॉनिक्स एण्ड कम्प्यूटर साइन्स \*\*
१८. इन्भाइरोमेन्टल इन्जिनियरिङ्ग\*  
 १९. अटोमोबाइल इन्जिनियरिङ्ग\*  
 २०. इण्डस्ट्रियल इन्जिनियरिङ्ग\*  
 इण्डस्ट्रियल एण्ड प्रोडक्सन इन्जिनियरिङ्ग\*\*\*
२१. रेडियो इन्जिनियरिङ्ग\*  
 २२. सिष्टम इन्जिनियरिङ्ग\*  
 २३. अटोमेशन इन्जिनियरिङ्ग\*  
 २४. बेचलर अफ अर्बान एण्ड फिजिकल प्लानिङ\*  
 २५. जियोटेक्निकल इन्जिनियरिङ्ग\*  
 २६. फरेष्ट्री इन्जिनियरिङ्ग\*  
 २७. एग्रिकल्चर इन्जिनियरिङ्ग\*  
 २८. इनर्जी इन्जिनियरिङ्ग\*  
 २९. इन्फरमेशन टेक्नोलोजी एण्ड टेलिकम्यूनिकेशन इन्जिनियरिङ्ग\*  
 ३०. अर्थक्वेक इन्जिनियरिङ्ग\*  
 ३१. आर्किटेक्ट इन्जिनियरिङ्ग\*  
 ३२. इलेक्ट्रिक एण्ड इलेक्ट्रॉनिक्स इन्जिनियरिङ्ग\*  
 इलेक्ट्रॉनिक्स एण्ड पावर\*\*\*  
 ३३. इलेक्ट्रॉनिक इन्जिनियरिङ्ग\*  
 इलेक्ट्रॉनिक्स एण्ड इन्स्ट्रुमेन्टेशन\*\*\*  
 ३४. एभियोनिक्स इन्जिनियरिङ्ग\*

\*मिति २०५८।५।११ को राजपत्रमा प्रकाशित सूचनाद्वारा थप

\*\*मिति २०६३।१।७ को राजपत्रमा प्रकाशित सूचनाद्वारा थप

\*\*\*मिति २०६३।९।३ को राजपत्रमा प्रकाशित सूचनाद्वारा थप

३५. म्यानुफ्याक्चरिङ्ग साइन्स एण्ड इन्जिनियरिङ्ग#
३६. इलेक्ट्रोनिक्स एण्ड टेलिकम्यूनिकेशन इन्जिनियरिङ्ग#
३७. साउण्ड एण्ड भिडियो इन्जिनियरिङ्ग#
- साउण्ड इन्जिनियरिङ्ग
३८. इण्डष्ट्रियल इलेक्ट्रोनिक्स इन्जिनियरिङ्ग#
३९. सफ्टवेयर इन्जिनियरिङ्ग#
४०. इन्सट्रुमेन्टेशन इन्जिनियरिङ्ग#
४१. इन्फरमेशन टेक्नोलोजी#
- इन्फरमेशन साइन्स एण्ड इन्जिनियरिङ्ग
४२. बायोमेडिकल इन्जिनियरिङ्ग#

---

#मिति २०६३।१।३ को राजपत्रमा प्रकाशित सूचनाद्वारा थप

---

४३. जियोमेटिक्स इन्जिनियरिङ्ग\*
४४. फुड इन्जिनियरिङ्ग\*
४५. सिभिल एण्ड रुरल इन्जिनियरिङ्ग\*
४६. बायोटेक्नोलोजी\*
४७. इलेक्ट्रोमेकानिकल\*
४८. पेट्रोलियम इन्जिनियरिङ्ग\*\*
४९. मेकाट्रोनिक्स इन्जिनियरिङ्ग\*\*
५०. हाइटेकप्लासमा एण्ड प्लान्ट्स इन्जिनियरिङ्ग\*\*
५१. वि.टेक.इन नवल आर्किटेक्चर एण्ड सिप बिल्डिङ्ग\*\*
५२. ब्याचलर अफ इन्जिनियरिङ्ग साइन्स एण्ड टेक्नोलोजी अफ विपेनरी\*\*
५३. जेनेटिक इन्जिनियरिङ्ग\*\*\*
५४. लजिस्टिक इन्जिनियरिङ्ग\*\*\*
५५. ब्याचलर अफ हाइड्रोपावर इन्जिनियरिङ्ग\*\*\*\*

---

\*मिति २०७३।११।२३ को राजपत्रमा प्रकाशित सूचनाद्वारा थप

\*\* मिति २०७६।०४।०६ को राजपत्रमा प्रकाशित सूचनाद्वारा थप

\*\*\* मिति २०७७।०४।२६ को राजपत्रमा प्रकाशित सूचनाद्वारा थप

\*\*\*\* मिति २०७७।१२।१६ को राजपत्रमा प्रकाशित सूचनाद्वारा थप

---

## अनुसूची - २

(नियम ४ को उपनियम (१) सँग सम्बन्धित)

नेपाल इन्जिनियरिङ्ग परिषद्

वर्ष	महिना	गते

हालसालै  
खिचिएको दुवै  
कान देखिने  
पासपोर्ट  
साइजको फोटो

दर्ता नं.  मिति

वर्ग

नाम दर्ताको लागि दरखास्त

श्री नेपाल इन्जिनियरिङ्ग परिषद्  
काठमाण्डौं ।

नेपाल इन्जिनियरिङ्ग परिषद् ऐन, २०५५ को दफा १२ र नेपाल इन्जिनियरिङ्ग परिषद् नियमावली, २०५७ को नियम ४ बमोजिम इन्जिनियरिङ्ग सेवा / व्यवसाय गर्न नेपाल इन्जिनियरिङ्ग परिषद्को-दर्ता किताबमा नाम दर्ता गराउन देहाय बमोजिमको विवरण खोली दरखास्त पेश गरेको छु ।

१. पूरा नाम र थर :-

**Name (In Block Letters):**

२. जन्म मिति:-

३. बाबुको नाम:-

४. बाजेको नाम :-

५. विवाहित भए पति वा पत्नीको नाम:-

६. नागरिकता:-

७. स्थायी ठेगाना:-

अंचल: जिल्ला: गा.वि.स./नगरपालिका

वडा नं: टोल: गाउँ:

८. अस्थायी ठेगाना:-

अंचल: जिल्ला: गा.वि.स./नगरपालिका

वडा नं: टोल: गाउँ:



९. पत्र व्यवहार गर्ने ठेगाना:-

१०. कुनै संघ, संस्था वा कार्यालयमा कार्यरत भए सो संघ, संस्था वा कार्यालयको नाम र ठेगाना:-

११. हाल दर्ता हुन चाहेको दर्ताको वर्ग:-

१२. पेशागत वा व्यावसायिक संस्थामा नाम दर्ता भएको भए:-

(क) संस्थाको नाम:-

(ख) सदस्यता नं. र मिति:-

१३. शैक्षिक योग्यता वा उपाधिको विवरण:-

क्र.सं.	प्राप्त गरेको शैक्षिक योग्यता	अध्ययन संस्थान	साल	श्रेणी	कैफियत

उपरोक्त बमोजिम लेखिएको विवरण ठीक साँचो छ । भ्रुष्टा ठहरे कानून बमोजिम सहुँला बुझाउँला ।

सिफारिस गर्नेको नाम:-

(१)

(२)

दरखास्वालको -

हस्ताक्षर :

पूरा नाम, थर :-

मिति :-

द्रष्टव्य:-

(१) दरखास्तवालाले दरखास्त साथ पासपोर्ट साईजको तीन प्रति फोटो, नागरिकताको प्रमाणपत्रको प्रमाणित प्रतिलिपी र शैक्षिक योग्यता वा उपाधिको प्रमाणित प्रतिलिपि दुई प्रति समेत संलग्न गरी पेश गर्ने ।

(२) नाम दर्ताको लागि दरखास्त दिंदा परिषद्का दर्तावाला इन्जिनियर आ. वर्ष २०५७५८ का मात्र नेपाल इन्जिनियर्स एसोसिएसनका दुई जना सदस्यको सिफारिस पेश गर्ने ।

अनुसूची - ३

(नियम ७ को उपनियम (१) संग सम्बन्धित)

साधारण दर्तावाला इन्जिनियरको दर्ता किताब

दर्ता नं.	दर्ता मिति	नाम थर	ठेगाना	शैक्षिक योग्यता	अध्ययन संस्थान	अन्य विवरण	फोटो
		पूरा नाम थर देवनागरिमा अंग्रेजिमा: बाजेको नाम: बाबुको नाम : लिङ्ग : जन्म मिति : साल: महिना: गते :	अंचल: जिल्ला: टोल/गाँउ नगरपालिका गा.वि.स. वडा नं. टेलिफोन सम्पर्क ठेगाना: फोन नं.: फ्याक्स: पोष्ट बक्स नं.: हाल कुनै संस्थामा कार्यरत भए सो संस्थाको नाम	उपाधिको नाम: अध्ययन अवधी : भर्ना भएको साल : अध्ययन पुरा गरेको साल: उपाधि प्राप्त गरेको महिना र साल :	नाम ठेगाना	पहिले कुनै संस्थामा दर्ता भएको भए दर्ता नं. मिति: संस्थाको नाम :	

विवरण भर्नेको सही  
सही

रजु गर्नेको सही

सम्बन्धित इन्जिनियरको सही रजिष्ट्रारको

.....

.....

.....

अनुसूची - ४

(नियम ७ को उपनियम (१) संग सम्बन्धित)

व्यावसायिक इन्जिनियरको दर्ता किताब

दर्ता नं.	दर्ता मिति	नाम थर	ठेगाना	शैक्षिक योग्यता	अध्ययन संस्थान	अन्य विवरण	फोटो
		पूरा नाम थर देवनागरिमा अंग्रेजिमा: बाजेको नाम: बाबुको नाम : लिङ्ग : जन्म मिति : साल: महिना: गते :	अंचल: जिल्ला: टोल/गाँउ नगरपालिका गा.वि.स. वडा नं. टेलिफोन सम्पर्क ठेगाना: फोन नं.: फ्याक्स: पोष्ट बक्स नं.: हाल कुनै संस्थामा कार्यरत भए सो संस्थाको नाम	उपाधिको नाम: अध्ययन अवधी : भर्ना भएको साल : अध्ययन पुरा गरेको साल: उपाधि प्राप्त गरेको महिना र साल :	नाम ठेगाना	पहिले कुनै संस्थामा दर्ता भएको भए दर्ता नं. मिति: संस्थाको नाम :	

विवरण भर्नेको सही  
सही

.....

रजु गर्नेको सही

.....

सम्बन्धित इन्जिनियरको सही रजिष्ट्रारको

.....

अनुसूची - ५

(नियम ७ को उपनियम (१) संग सम्बन्धित)

गैह नेपाली दर्तावाला इन्जिनियरको दर्ता किताब

दर्ता नं.	दर्ता मिति	नाम थर	ठेगाना	शैक्षिक योग्यता	अध्ययन संस्थान	अनय विवरण	फोटो
		पूरा नाम थर देवनागरिमा अंग्रेजिमा: बाजेको नाम: बाबुको नाम : लिङ्ग : जन्म मिति : साल: महिना: गते :	अंचल: जिल्ला: टोल/गाँउ नगरपालिका गा.वि.स. वडा नं. टेलिफोन सम्पर्क ठेगाना: फोन नं.: फ्याक्स: पोष्ट बक्स नं.: हाल कुनै संस्थामा कार्यरत भए सो संस्थाको नाम	उपाधिको नाम: अध्ययन अवधी : भर्ना भएको साल : अध्ययन पुरा गरेको साल: उपाधि प्राप्त गरेको महिना र साल :	नाम ठेगाना	पहिले कुनै संस्थामा दर्ता भएको भए दर्ता नं. मिति: संस्थाको नाम :	

विवरण भर्नेको सही  
सही

.....

रजु गर्नेको सही

.....

सम्बन्धित इन्जिनियरको सही रजिस्ट्रारको

.....

नेपाल इन्जिनियरिङ्ग परिषद्को  
**NEPAL ENGINEERING COUNCIL**

अनुसूची - ६

Annex – 6

(नियम ११ को उपनियम (४) संग सम्बन्धित  
(Related to rule 11, Sub-rule 4)

प्रतिज्ञापत्र

म.....नेपाल इन्जिनियरिङ्ग परिषद्को हालको र पछि हुने संसोधित र थप गरिने परिवर्तित ऐन, नियम, विनियमहरू अनुसार इन्जिनियरिङ्ग मूल्य मान्यता कायम गरी इन्जिनियरिङ्ग पेशाको मर्यादा राखी इन्जिनियरिङ्ग सेवा व्यवसाय गर्न यो प्रतिज्ञापत्र हस्ताक्षर गरी पेश गरेको छु ।

मिति :

हस्ताक्षर :

Oath

I.....having been registered with the Nepal Engineering Council agree to be governed by the Memorandum, Rules, Regulations, and Bye-Laws of the council, as they now stand or as they may hereafter be altered or added to according to law and I undertake to observe the ethics of the profession and to promote objects and interest of the council in so far as it lies in power.

Date :

Signature :

**अनुसूची - ७**  
(नियम ११ को उपनियम (१) संग सम्बन्धित)  
**नेपाल इन्जिनियरिङ्ग परिषद्**  
**साधारण दर्तावाला इन्जिनियरको नाम दर्ताको प्रमाण -पत्र**

.....अंचल.....जिल्ला.....नगरपालिका गाउँ  
विकास समिति, वडा नं. ....बस्ने वर्ष .....को श्री  
.....लाई परिषद्को मिति.....को निर्णय अनुसार  
साधारण दर्तावाल इन्जिनियरको .....दर्ता किताबमा नाम दर्ता गरी नेपाल इन्जिनियरिङ्ग  
परिषद् ऐन २०५५ को दफा १६ तथा नेपाल इन्जिनियरिङ्ग परिषद् नियमावली, २०५७ को नियम ११  
को उपनियम (१) र नियम १४ बमोजिम यो नाम दर्ताको प्रमाण-पत्र दिईएको छ ।

दर्ता नम्बर :-

नाम दर्ताको प्रमाणपत्र जारी भएको मिति :-

परिषद्को छाप :-

हस्ताक्षर :-

नाम :-

रजिष्ट्रार :-

**अनुसूची - ८**  
(नियम ११ को उपनियम (१) संग सम्बन्धित)  
**नेपाल इन्जिनियरिङ्ग परिषद्**  
**व्यावसायिक इन्जिनियरको नाम दर्ताको प्रमाण -पत्र**

.....अंचल.....जिल्ला.....नगरपालिका गाउँ  
विकास समिति, वडा नं. ....बस्ने वर्ष .....को श्री  
.....लाई परिषद्को मिति..... को निर्णय अनुसार  
व्यावसायिक इन्जिनियरको दर्ता कित्ताबमा नाम दर्ता गरी नेपाल इन्जिनियरिङ्ग परिषद् ऐन २०५५ को  
दफा १६ तथा नेपाल इन्जिनियरिङ्ग परिषद् नियमावली, २०५७ को नियम ११ को उपनियम (१) र  
नियम १४ बमोजिम यो नाम दर्ताको प्रमाण-पत्र दिईएको छ ।

दर्ता नम्बर :-

नाम दर्ताको प्रमाणपत्र जारी भएको मिति :-

परिषद्को छाप :-

हस्ताक्षर :-

नाम :-

रजिष्ट्रार :-

नवीकरण

नवीकरण गरेको मिति	म्याद पुग्ने मिति	नवीकरण गर्नेको सही	कैफियत

**अनुसूची - ९**  
(नियम ११ को उपनियम (१) संग सम्बन्धित)  
**नेपाल इन्जिनियरिङ्ग परिषद्**  
**गैह नेपाली दर्तावाल इन्जिनियरको नाम दर्ताको प्रमाण -पत्र**

.....अंचल.....जिल्ला.....नगरपालिका गाउँ  
विकास समिति, वडा नं. ....बस्ने वर्ष .....को श्री  
.....लाई परिषद्को मिति..... को निर्णय गैह नेपाली  
दर्तावाल इन्जिनियरको दर्ता कित्ताबमा नाम दर्ता गरी नेपाल इन्जिनियरिङ्ग परिषद् ऐन २०५५ को  
दफा १६ तथा नेपाल इन्जिनियरिङ्ग परिषद् नियमावली, २०५७ को नियम ११ को उपनियम (१) र  
नियम १४ बमोजिम यो नाम दर्ताको प्रमाण-पत्र दिईएको छ ।

दर्ता नम्बर :-

नाम दर्ताको प्रमाणपत्र जारी भएको मिति :-

परिषद्को छाप :-

हस्ताक्षर :-

नाम :-

रजिष्ट्रार :-

**नवीकरण**

नवीकरण गरेको मिति	म्याद पुग्ने मिति	नवीकरण गर्नेको सही	कैफियत